



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සුහුරුපාය, බත්තරමුල්ල



තැ.පෙ.අංකය
த. பெ.இ
Po.Box No

10120

ෆැක්ස්
தொலைநகல
Fax

011-2171635

දුරකථන
தொலைபேசி
Telephone

011-2887973
(HUNTING)

වෙබ්.ලිපිනය
இணையதளம்
Web Site

www.Police.lk

ඊ මේල්
மின்னஞ்சல்
E-mail

dir.media@police.gov.lk

මගේ අංකය
எனது இலக்கம்
My NO

1811 / 2024

ඔබේ අංකය
உமது இலக்கம்
Your No

/ 2024

දිනය
திக
Date

06/12/2024
පැය 0640

මාධ්‍ය නිවේදනය

ප්‍රධාන කර්තෘ / ප්‍රචාරක කර්තෘ,
අධ්‍යක්ෂ ප්‍රචාරක / ප්‍රචාරක කළමනාකරු,
සියළුම මාධ්‍ය ආයතන.

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. වෙඩි තබා මනුෂ්‍ය ඝාතනයක් - පදවිය පොලිස් වසම.

2024.12.05 වන දින රාත්‍රී කාලයේ පදවිය පොලිස් වසමේ බෝගහවැව ප්‍රදේශයේ නිවසක සිටි කාන්තාවකට යතුරු පැදියකින් පැමිණි නාඳුනන පුද්ගලයන් දෙදෙනෙකු විසින් වෙඩි තබා පලා ගොස් ඇති බවට පදවිය පොලිසියට ලද පණිවිඩයක් මත විමර්ශන ආරම්භ කර ඇත. තුවාලකාරිය ප්‍රථිකාර සඳහා පදවිය රෝහලට ඇතුළත් කිරීමෙන් පසු මියගොස් ඇත.

මරණකාරිය වයස අවුරුදු 73 ක් වන බාලයාවුව, බෝගහවැව ප්‍රදේශයේ පදිංචිකාරියකි.

මෙම වෙඩි තැබීම සඳහා ටී 56 ගිනි අවියක් භාවිතා කර ඇති බවට පොලිසිය සැකකරනු ලබන අතර, වෙඩි තැබීමට හේතුව හෝ සැකකරුවන් සම්බන්ධයෙන් තොරතුරු මෙතෙක් අනාවරණය වී නොමැත. පදවිය පොලිසිය වැඩිදුර විමර්ශන සිදුකරනු ලබයි.

02. සොරකම් කරන ලද ත්‍රිරෝද රථ හා යතුරු පැදි සමඟ සැකකරුවෙකු අත්අඩංගුවට - බස්නාහිර පළාත් දකුණ අපරාධ කොට්ඨාසය.

2024.12.05 වන දින දහවල් කාලයේ ග්‍රැන්ඩ්පාස් පොලිස් වසමේ සේදවත්ත ප්‍රදේශයේදී බස්නාහිර පළාත් දකුණ අපරාධ කොට්ඨාසයේ නිලධාරීන් විසින් ලද තොරතුරක් මත වැටලීමක් සිදුකර සොරකම් කරන ලද යතුරු පැදි 02 ක් නිවසක සභවාගෙන සිටි පුද්ගලයෙකු සොරබඩු ලඟ තබා ගැනීම සම්බන්ධයෙන් එම යතුරු පැදි 02 ද සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 28 ක් වන වැල්ලම්පිටිය ප්‍රදේශයේ පදිංචිකරුවෙකි.

විදේශගතව සිටින සංවිධානාත්මක අපරාධ සහ මත්ද්‍රව්‍ය ජාවාරම්කරුවෙකුගේ මෙහෙයවීම මත වෙනත් පුද්ගලයන් විසින් රත්ගම හා වාද්දුව පොලිස් වසම්වලදී මෙම යතුරු පැදි සොරකම් කර ඉහත සැකකරුට ලබා දී ඇති බවට සැකකරුගෙන් සිදු කරන ලද ප්‍රශ්න කිරීම්වලදී අනාවරණය වී ඇත.

තවද මෙලෙස සොරකම් කරන ලද තවත් යතුරු පැදියක් සහ ත්‍රිරෝද රථ 03 ක් සේදවත්ත ප්‍රදේශයේ විදේශගතව සිටින ඉහත සංවිධානාත්මක අපරාධකරුගේ සහෝදරයෙකුගේ නිවසේ සඟවා තිබියදී පොලිස් භාරයට ගෙන ඇත. මෙම සොරකම් කරන ලද යතුරු පැදි සහ ත්‍රිරෝද රථ වෙඩි තබා මනුෂ්‍ය ඝාතන සිදු කිරීම සඳහා අපරාධකරුවන් වෙත ලබා දී ඇති බවට පොලිසිය සැකකරනු ලබයි. බස්නාහිර පළාත් දකුණු අපරාධ කොට්ඨාසය වැඩිදුර විමර්ශන සිදුකරනු ලබයි.

03. දිය අනතුරකින් බේරා ගැනීම - අනුගල්ල පොලිස් ස්ථානය.

2024.12.05 වන දින උදෑසන කාලයේ අනුගල්ල පොලිස් වසමේ මුහුදේ දිය නාමින් සිටි විදේශ ජාතිකයෙකු දිය වැලකට හසුව ගසාගෙන යමින් සිටියදී එම ස්ථානයේ රාජකාරී යෙදී සිටි පොලිස් ජීවිතාරක්ෂක නිලධාරීන් විසින් බේරා ගෙන ඇති අතර, ප්‍රථමාධාර ලබා දීමෙන් පසු විදේශිකයා පිටව ගොස් ඇත.

අනතුරට පත් විදේශිකයා වයස අවුරුදු 29 ක් වන පෝලන්ත ජාතිකයෙකි. අනුගල්ල පොලිස් ස්ථානයට අනුයුක්තව රාජකාරී කරනු ලබන පොලිස් ජීවිතාරක්ෂක ඒකකයේ පොලිස් පරීක්ෂක ආරියරත්න, පොලිස් කොස්තාපල් 29896 ලසන්ත සහ පොලිස් කොස්තාපල් 103992 දුලංඡය යන නිලධාරීන් විසින් මෙම දිවි බේරා ගැනීම සිදුකර ඇත.

04. විදේශීය දුම්වැටි සමඟ සැකකාරියක් අත්අඩංගුවට - පොලිස් මත්ද්‍රව්‍ය කාර්යාල ගුවන්තොටුපල ඒකකය.

2024.12.06 වන අද දින අළුයම් කාලයේ ගුවන්තොටුපල පරිශ්‍රයේදී පොලිස් මත්ද්‍රව්‍ය කාර්යාල ගුවන්තොටුපල ඒකකයේ නිලධාරීන් විසින් වැටලීමක් සිදුකර විදේශීය දුම්වැටි 5780 (කාට්‍රින් 28) ක් සන්තකයේ තබාගෙන ඩුබායි රාජ්‍යයේ සිට මෙරටට පැමිණි කාන්තාවක් අත්අඩංගුවට ගෙන ඇත.

අත්අඩංගුවට ගත් සැකකාරිය වයස අවුරුදු 52 ක් වන වාද්දුව ප්‍රදේශයේ පදිංචිකාරියකි.

පොලිස් මත්ද්‍රව්‍ය කාර්යාල ගුවන්තොටුපල ඒකකය වැඩිදුර විමර්ශන සිදු කරනු ලබයි.

05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2024.12.05 වන දින දඟවල් කාලයේ ගල්කිස්ස පොලිස් වසමේ රස්ටම් වත්ත ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 500 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 41 ක් වන තෙලවල ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

06. හෙරොයින් සමඟ සැකකාරියක් අත්අඩංගුවට - එගොඩඋයන පොලිස් ස්ථානය.

2024.12.05 වන දින රාත්‍රී කාලයේ එගොඩඋයන පොලිස් වසමේ ගෙවල් 85 ප්‍රදේශයේදී එගොඩඋයන පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 300 ක් සන්තකයේ තබා ගෙන සිටි සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකාරිය වයස අවුරුදු 19 ක් වන මොරටුව ප්‍රදේශයේ පදිංචිකාරියකි.

එගොඩඋයන පොලිසිය වැඩිදුර විමර්ශන සිදු කරනු ලබයි.

07. පුරාවස්තු ලබා ගැනීමේ අරමුණින් කැණීම් කරමින් සිටි සැකකරුවන් 04 දෙනෙකු අත්අඩංගුවට - ඇතිමලේ පොලිස් ස්ථානය.

2024.12.05 වන දින දහවල් කාලයේ ඇතිමලේ පොලිස් වසමේ ගෝන ඇටබුබුර රක්ෂිතයේ පුරාවස්තු ලබා ගැනීමේ අරමුණින් කැණීම් කරන බවට ඇතිමලේ පොලිස් ස්ථානයට ලද තොරතුරක් මත වැටලීමක් සිදුකර පුරාවස්තු ලබා ගැනීමේ අරමුණින් කැණීම් කරමින් සිටි සැකකරුවන් 04 දෙනෙකු කැණීම් උපකරණ, පූජා භාණ්ඩ සහ විදුලි ජනක යන්ත්‍රයක් සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 28, 29, 53 හා 61 වයස්වල පසුවන මහනුවර, මොණරාගල හා කුරුණෑගල ප්‍රදේශවල පදිංචිකරුවන් වේ.

ඇතිමලේ පොලිසිය වැඩිදුර විමර්ශන සිදු කරනු ලබයි.

08. මුදල් වංචාවකට සම්බන්ධ සැකකරුවෙකු අත්අඩංගුවට - පරිගණක අපරාධ විමර්ශන වයඹ පළාත් ඒකකය.

අන්තර් ජාලය ඔස්සේ මුදල් උපයාගත හැකි බවට පවසා සමාජ මාධ්‍ය ඔස්සේ සම්බන්ධ වූ පුද්ගලයෙකු විසින් පුද්ගලයෙකු රවටා මුදල් ලක්ෂ 05 කට අධික මුදලක් ගිණුම් ගත කරවා වංචා කිරීමක් සම්බන්ධව පරිගණක අපරාධ විමර්ශන වයඹ පළාත් ඒකකය වෙත ලද පැමිණිල්ලක් මත විමර්ශන සිදුකර 2024.12.05 වන දින වංචාවට සම්බන්ධ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 22 ක් වන දිගන ප්‍රදේශයේ පදිංචිකරුවෙකි.

පරිගණක අපරාධ විමර්ශන වයඹ පළාත් ඒකකය වැඩිදුර විමර්ශන සිදුකරනු ලබයි.

09. ගංජා හෙන් 10 ක් වටලා මෙරට නිෂ්පාදිත ගිනි අවියක් සමඟ සැකකරුවන් 13 දෙනෙකු අත්අඩංගුවට - පොලිස් විශේෂ කාර්ය බලකා බුත්තල කඳවුර.

2024.12.05 වන දින ගෝනගංආර පොලිස් වසමේ යාල රක්ෂිතයේ කලාප අංක 04 ප්‍රදේශයේ පොලිස් විශේෂ කාර්ය බලකා බුත්තල කඳවුරේ නිලධාරීන් විසින් වැටලීම් සිදුකර අක්කර 15 ක පමණ භූමි ප්‍රමාණයක වගා කර තිබූ ගංජා හෙන් 10 ක් වටලා සැකකරුවන් 13 දෙනෙකු මෙරට නිෂ්පාදිත ගිනි අවියක් සමඟ අත්අඩංගුවට ගෙන ගෝනගංආර පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 26 ත් 63 ත් අතර වයස්වල පසුවන ඇතිලිවැව, පැල්වත්ත, ඌව කුඩාමිය, කටුවන, වරාපිටිය, සෙල්ලකතරගම, මීද්දෙණියහා මාතර ප්‍රදේශවල පදිංචිකරුවන් වේ.

ගෝනගංආර පොලිසිය වැඩිදුර විමර්ශන සිදු කරනු ලබයි.

10. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - සෙට්ටිකුලම පොලිස් ස්ථානය.

2024.12.05 වන දින සවස් කාලයේ සෙට්ටිකුලම පොලිස් වසමේ ආනෙයිවිළන්දාව ප්‍රදේශයේදී සෙට්ටිකුලම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 23 ක් වන නේරියකුලම ප්‍රදේශයේ පදිංචිකරුවෙකි.

සෙට්ටිකුලම පොලිසිය වැඩිදුර විමර්ශන සිදු කරනු ලබයි.

11. බලපත්‍ර නොමැතිව මැණික් ගරමින් සිටි සැකකරුවෙකු අත්අඩංගුවට - බගවත්තලාව පොලිස් ස්ථානය.

2024.12.05 වන දින දඟවල් කාලයේ බගවත්තලාව පොලිස් වසමේ ටිංසිං වත්ත ප්‍රදේශයේ බලපත්‍ර නොමැතිව මැණික් ගරන බවට බගවත්තලාව පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර කැණීම් කරමින් සිටි සැකකරුවෙකු කැණීම් උපකරණද සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 53 ක් වන බගවත්තලාව ප්‍රදේශයේ පදිංචිකරුවෙකි.

බගවත්තලාව පොලිසිය වැඩිදුර විමර්ශන සිදු කරනු ලබයි.

12. මෘත ශරීරයක් හමුවීම - එගොඩඋයන පොලිස් වසම.

2024.12.05 වන දින උදෑසන කාලයේ එගොඩඋයන පොලිස් වසමේ ජොෂප් පෙදෙසේ බොල්ගොඩ ගඟේ කාන්තා මෘත ශරීරයක් ඇති බවට එගොඩඋයන පොලිසියට ලද පණිවිඩයක් මත විමර්ශන ආරම්භ කර ඇත. මරණකාරියගේ මෘත ශරීරය ඇගේ සහෝදරයෙකු විසින් හඳුනා ගෙන ඇත.

මරණකාරිය වයස අවුරුදු 63 ක් වන හොරෙතුඩුව, පානදුර ප්‍රදේශයේ පදිංචිකාරියකි.

මෘත ශරීරය සම්බන්ධයෙන් මහේස්ත්‍රාත් පරීක්ෂණය සිදුකර පානදුර රෝහලේ මෘත ශරීරාගාරයේ තැන්පත් කර ඇත. මරණකාරීය මානසික ආබාධයකින් පෙළෙන කාන්තාවක් බවට දැනට සිදුකරන ලද විමර්ශනයේදී අනාවරණය වී ඇත. එගොඩඋයන පොලිසිය වැඩිදුර විමර්ශන සිදුකරනු ලබයි.

13. මෘත ශරීරයක් හමුවීම - කින්නියා පොලිස් වසම.

2024.12.05 වන දින රාත්‍රී කාලයේ කින්නියා පොලිස් වසමේ පයිසල් නගර කලපුව අසල පැලක මියගිය පුද්ගලයෙකුගේ මෘත ශරීරයක් ඇති බවට කින්නියා පොලිසියට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 55 ක් වන භාරතීපුරම්, පයිසල් නගර ප්‍රදේශයේ පදිංචිකරුවෙකි.

කින්නියා පොලිසිය වැඩිදුර විමර්ශන සිදුකරනු ලබයි.

14. මෘත ශරීරයක් හමුවීම - කටුගස්තොට පොලිස් වසම.

2024.12.05 වන දින දහවල් කාලයේ කටුගස්තොට පොලිස් වසමේ මහවැලි විදුහල ඉදිරිපිට මහවැලි ගඟේ පිරිමි පුද්ගලයෙකුගේ මෘත ශරීරයක් ඇති බවට කටුගස්තොට පොලිසියට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 31 ක් වන ප්‍රධාන වීදිය, වත්තේගම ප්‍රදේශයේ පදිංචිකාරියකි.

මෘත ශරීරය සම්බන්ධයෙන් හදිසි මරණ පරීක්ෂණය සිදුකර මහනුවර රෝහලේ මෘත ශරීරාගාරයේ තැන්පත් කර ඇත. කටුගස්තොට පොලිසිය වැඩිදුර විමර්ශන සිදුකරනු ලබයි.

15. මාරක රිය අනතුරක් - විල්ගමුව පොලිස් වසම.

2024.12.05 වන දින උදෑසන කාලයේ විල්ගමුව පොලිස් වසමේ හෙට්ටිපොල මාරක මාර්ගයේ රදුන්නේවැව හන්දිය අසලදී මාරක දෙස සිට හඳුන්ගමුව දෙසට ධාවනය වූ ලංගම බස් රථයක් ඉදිරියෙන් පැමිණි යතුරු පැදියක මුහුණට මුහුණ ගැටී අනතුරක් සිදුව ඇත. අනතුරින් බරපතල තුවාල ලැබූ යතුරු පැදිකරු මාරක ප්‍රාදේශීය රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 57 ක් වූ රදුන්නේවැව, මාරක ප්‍රදේශයේ පදිංචිකරුවෙකි.

අනතුර සම්බන්ධයෙන් බස් රථ රියදුරු අත්අඩංගුවට ගෙන ඇත. විල්ගමුව පොලිසිය වැඩිදුර විමර්ශන සිදු කරනු ලබයි.

16. මාරක රිය අනතුරක් - මීරිගම පොලිස් වසම.

2024.12.05 වන දින සවස් කාලයේ මීරිගම පොලිස් වසමේ මීරිගම දිවුලපිටිය මාර්ගයේ රේන්දපොල හන්දිය අසලදී කොටදෙණියාව දෙස සිට මීරිගම දෙසට ධාවනය වූ ත්‍රිරෝද රථයක් රියදුරුට පාලනය කර ගත නොහැකිව මාර්ගයෙන් ඉවතට පැන පෙරළී ගොස් නවතා තිබූ යතුරු පැදියක ගැටී අනතුරක් සිදුව ඇත. අනතුරින් බරපතල තුවාල ලැබූ ත්‍රිරෝද රථ රියදුරු සහ පිටුපස ගමන්කළ පුද්ගලයන් දෙදෙනෙකු මීරිගම ප්‍රාදේශීය රෝහලට ඇතුළත් කිරීමේදී පිටුපස ගමන්කළ පුද්ගලයෙකු මියගොස් ඇත.

මරණකරු වයස අවුරුදු 68 ක් වූ පහළ අඹේපුස්ස, මිරිගම ප්‍රදේශයේ පදිංචිකරුවෙකි.

මිරිගම පොලිසිය වැඩිදුර විමර්ශන සිදු කරනු ලබයි.

17. හදිසි ගින්නක් - කොටුව පොලිස් වසම.

2024.12.05 වන දින සවස් කාලයේ කොටුව පොලිස් වසමේ රෝහල් වීදියේ පිහිටි සංචාරක හෝටලයක 07 වන මහලේ හදිසි ගින්නක් හට ගෙන ඇති බවට 119 තොරතුරු මධ්‍යස්ථානයෙන් ලද පණිවිඩයක් මත කොටුව පොලිස් ස්ථානයේ නිලධාරීන්, කොළඹ නගර සභා ගිනි නිවන ඒකකයේ නිලධාරීන් එක්ව ගින්න මැඩ පවත්වා ඇත.

ගින්නෙන් ඇතිවූ ස්වසන අපහසුතා හේතුවෙන් විදේශිකයන් තිදෙනෙකු සහ පොලිස් නිලධාරීන් 05 දෙනෙකු ප්‍රථිකාර සඳහා කොළඹ ජාතික රෝහලට ඇතුළත් කර ඇත. ගින්න ඇති වීමට හේතුව මෙතෙක් අනාවරණය වී නොමැත. කොටුව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.